



తొగుట : స్వదేశీ లింగేశ్వరాలయంలో పూజలు చేస్తున్న బీఆర్ఎస్ శ్రేణులు



సిద్దిపేట రూరల్ : పట్టణరాముడి ఆలయంలో భజన చేస్తున్న రామస్థులు

ఎమ్మెల్యే కొత్త ప్రభాకర్ రెడ్డికి శుభాకాంక్షలు



ఎమ్మెల్యే కొత్త ప్రభాకర్ రెడ్డికి శుభాకాంక్షలు తెలుపుతున్న భూంపల్లి బీఆర్ఎస్ నాయకులు

కేసీఆర్ త్వరగా కోలుకోవాలి

● ఆలయాల్లో ప్రత్యేక పూజలు ● చర్చిలు, మసీదుల్లో ప్రార్థనలు

బీఆర్ఎస్ అధినేత కేసీఆర్ త్వరగా కోలుకోవాలని కోరుతూ బీఆర్ఎస్ శ్రేణులు శనివారం గజ్వేల్ లోని పలు ఆలయాల్లో ప్రత్యేక పూజలు, మసీదుల్లో ప్రార్థనలు చేశారు. గజ్వేల్ సమీపంలోని కేసరి హనుమాన్, మహంకాళి అమ్మవారి ఆలయాల్లో ప్రతాప్ రెడ్డి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ రాష్ట్రానికి తొమ్మిదిన్నరేండ్లపాటు సేవలందించిన కేసీఆర్ త్వరగా కోలుకోని ప్రజా క్షేత్రంలోకి రావాలని కోరుకున్నట్లు తెలిపారు. ప్రజల సంక్షేమం కోసం నిరంతరం ఆలోచించే నాయకుడు కేసీఆర్ కు దేవుడి ఆశీస్సులు ఉంటాయన్నారు. మరోవైపు కేసీఆర్ త్వరగా కోలుకోవాలని కోరుతూ గజ్వేల్ పట్టణంలోని మదీనా మసీదు, దర్గాలో ముస్లింలు ప్రత్యేక ప్రార్థనలు చేశారు. సిద్దిపేట, గజ్వేల్, హుస్సాబాద్, దుబ్బాక, జనగామ నియోజకవర్గాల్లోని అన్ని గ్రామాల్లో మాజీ సీఎం కేసీఆర్ త్వరగా కోలుకోవాలని పార్టీ శ్రేణులు ప్రత్యేక పూజలు చేశారు. ఆయా కార్యక్రమంలో ప్రజాప్రతినిధులు, నాయకులు, కార్యకర్తలు, అభిమానులు పాల్గొన్నారు.



గజ్వేల్ : కేసరి హనుమాన్ ఆలయంలో పూజలు చేస్తున్న వంటేరు ప్రతాప్ రెడ్డి, బీఆర్ఎస్ నాయకులు

- సిద్దిపేట జిల్లా సీఎన్ఆర్, డిసెంబర్ 9



కొండపాక : కుకునూరుపల్లి హనుమాన్ ఆలయంలో పూజలు చేస్తున్న నాయకులు



జగదేవ్ పూర్ : ఎల్లమ్మ ఆలయంలో పూజలు చేస్తున్న బీఆర్ఎస్ నాయకులు



చిన్నకోడూరు : రేణుకామాత ఆలయంలో పూజలు చేస్తున్న నాయకులు



ప్రమాద బీమా చెక్కు అందజేస్తున్న ప్రతాప్ రెడ్డి

ఎవరూ అధైర్య పడొద్దు

ఎఫ్ డిసీ మాజీ చైర్మన్ వంటేరు ప్రతాప్ రెడ్డి

గజ్వేల్, డిసెంబర్ 9 : బీఆర్ఎస్ కుటుంబ సభ్యులకు అధినేత కేసీఆర్ అండగా ఉంటారని, ఎవరూ అధైర్య పడొద్దని ఎఫ్ డిసీ మాజీ చైర్మన్ వంటేరు ప్రతాప్ రెడ్డి అన్నారు. మండల పరిధిలోని అక్కారం గ్రామానికి చెందిన బీఆర్ఎస్ కార్యకర్త మొగుళ్ల కనకయ్య ఇటీవల రోడ్డు ప్రమాదంలో మృతి చెందాడు. మృతుడికి పార్టీ సభ్యత్వం ఉండడంతో రూ.2 లక్షల ప్రమాదబీమా చెక్కును ఆయన భార్య లావణ్యకు శనివారం అందజేశారు. ఈ సందర్భంగా ప్రతాప్ రెడ్డి మాట్లాడుతూ కార్యకర్తలకు ఎలాంటి కష్టం వచ్చినా అన్ని విధాలా సహాయ సహకారాలు అందిస్తారని భరోసా ఇచ్చారు. పార్టీకి కార్యకర్తలే పట్టుకొమ్మలన్నారు. కార్యక్రమంలో మున్సిపల్ చైర్మన్ రాజమౌళి, మాజీ ఎంపీపీ కృష్ణాగౌడ్, బీఆర్ఎస్ మండల అధ్యక్షుడు మధు, సర్పంచ్ బాల్ చంద్రం, నాయకులు శ్రీనివాస్ రెడ్డి, కృష్ణారెడ్డి, రాజి రెడ్డి, ఆరేకే శ్రీను తదితరులు పాల్గొన్నారు.

ఉచిత ప్రయాణాన్ని సద్వినియోగం చేసుకోవాలి

హుస్సాబాద్, డిసెంబర్ 9 : ఆర్డీసీ బస్సుల్లో మహిళలకు ప్రభుత్వం కల్పించిన ఉచిత ప్రయాణాన్ని సద్వినియోగం చేసుకోవాలని డిపో మేనేజర్ వెంకటేశ్వర్లు సూచించారు. శనివారం హుస్సాబాద్ బస్టాండ్ ఆవరణలో తెలంగాణ ప్రభుత్వం ప్రవేశపెట్టిన మహాలక్ష్మి పథకంలో భాగంగా పలు బస్సులను పచ్చజెండా ఊపి ఆయన ప్రారంభించారు. ఈ సందర్భంగా మాట్లాడుతూ చిన్నపిల్లల నుంచి వృద్ధుల వరకు మహిళలు, బాలికలు, యువతులకు ఆర్డీసీ బస్సుల్లో ఉచిత ప్రయాణం కల్పించేందుకు ప్రభుత్వం ప్రత్యేక పథకం ప్రారంభించిందన్నారు. ఈ పథకంలో భాగంగా రాష్ట్రంలోని ఏ ప్రాంతానికైనా మహిళలు ఉచితంగా ప్రయాణించవచ్చున్నారు. అనంతరం సిద్దిపేట, కరీంనగర్ రూట్లలో వెళ్లే



హుస్సాబాద్ బస్టాండ్ వద్ద మహిళలకు ఉచిత ప్రయాణ బస్సును జైండా ఊపి ప్రారంభిస్తున్న డిఎం వెంకటేశ్వర్లు, నాయకులు



గజ్వేల్ : ఉచిత ప్రయాణ టెక్స్టు అందజేస్తున్న మాజీ ఎమ్మెల్యే నర్సారెడ్డి, ఏసీపీ రమేష్

బస్సుల్లో మహిళలకు ఉచితంగా ప్రయాణం చేశారు. కార్యక్రమంలో సింగిల్ విండో చైర్మన్ బొలిశెట్టి శివయ్య, కౌన్సిలర్లు వల్లభు రాజు, పున్ను లావణ్యసదీ, సరోజన, చిత్తారి పద్మ, మాజీ సర్పంచ్ కేడం లింగమూర్తి, నాయకులు ఎం.డి హసన్, చిత్తారి రవీందర్, రజిత తదితరులు పాల్గొన్నారు. మహాలక్ష్మి పథకాన్ని ప్రారంభించిన మాజీ ఎమ్మెల్యే గజ్వేల్, డిసెంబర్ 9 : కాంగ్రెస్ ప్రభుత్వం ప్రారంభించిన మహాలక్ష్మి పథకాన్ని ప్రజ్ఞాపూర్వకంగా మాజీ ఎమ్మెల్యే తూంకుంట నర్సారెడ్డి, ఏసీపీ రమేష్, డిఎం సురేఖ ప్రారంభించారు. ఈ సందర్భంగా నర్సారెడ్డి మాట్లాడుతూ ప్రతి మహిళ మహాలక్ష్మి పథకాన్ని సద్వినియోగం చేసుకోవాలని సూచించారు. కార్యక్రమంలో యూజీ కాంగ్రెస్ యువజన విభాగం మాజీ రాష్ట్ర ప్రధాన కార్యదర్శి సర్దార్ ఖాన్, నాయకులు యాదగిరి, మల్లారెడ్డి, రాములు పాల్గొన్నారు.

మిరుదొడ్డి (అక్కరపేట-భూంపల్లి), డిసెంబర్ 9 : అక్కరపేట-భూంపల్లి మండలం భూంపల్లి గ్రామానికి చెందిన బీఆర్ఎస్ నాయకులు శనివారం దుబ్బాక ఎమ్మెల్యే కొత్త ప్రభాకర్ రెడ్డిని కలిసి పుష్పగుచ్ఛం అందజేసి శుభాకాంక్షలు తెలిపారు. కార్యక్రమంలో భూంపల్లి ఉపసర్పంచ్ వడ్ల ప్రభాకర్, బీఆర్ఎస్ గ్రామ అధ్యక్షుడు శ్రీనివాస్, నాయకులు నర్సింహులు, స్వామి, కిషన్, రంజిత్, ప్రవీణ్, శ్రీకాంత్, కృష్ణ తదితరులు పాల్గొన్నారు.

రేపు కలెక్టర్ లో ప్రజావాణి

సిద్దిపేట అర్బన్, డిసెంబర్ 9 : కలెక్టర్ లో రేపు ప్రజావాణి కార్యక్రమం నిర్వహించనున్నట్లు కలెక్టర్ ప్రకాంత్ జీవన్ పాటిల్ శనివారం ఒక ప్రకటనలో పేర్కొన్నారు. శాసనసభ ఎన్నికల ప్రక్రియ ముగిసి ఎన్నికల కోడ్ ఎత్తివేసినందున సోమవారం కలెక్టర్ లో ప్రజావాణి నిర్వహించి వివిధ సమస్యలపై ప్రజల నుంచి ఫిర్యాదులు స్వీకరిస్తామన్నారు. ఈ అవకాశాన్ని జిల్లా ప్రజలు ఉపయోగించుకోవాలని సూచించారు.

లకావత్ బాలాజీకి డాక్టర్ ల్

మద్దూరు (ధూళిమిట్ట), డిసెంబర్ 9 : ధూళిమిట్ట మండలం బెక్కల్ గ్రామ శివారు తండాకు చెందిన లకావత్ బాలాజీ కాకతీయ యూనివర్సిటీ నుంచి డాక్టరేట్ పట్టా అందుకున్నాడు. బాలాజీ ప్రస్తుతం ఆదర్శ పాఠశాల ఉపాధ్యాయుడిగా పనిచేస్తూ రాజనీతిశాస్త్రంలో ప్రొఫెసర్ గుగులోత్ వీరన్న ఆద్యర్యంలో కాకతీయ యూనివర్సిటీ నుంచి తెలంగాణ రాష్ట్రంలోని 'ఆదర్శ పాఠశాల పనితీరు-జనగామ జిల్లా యొక్క పరిశీలన' అనే అంశంపై పరిశోధన థీసిస్ ను సమర్పించారు. దీంతో కాకతీయ యూనివర్సిటీ బాలాజీకి డాక్టరేట్ పట్టా అందజేసింది. నిరుపేద కుటుంబంలో పుట్టి, కాకతీయ యూనివర్సిటీ నుంచి డాక్టరేట్ పట్టా పొందిన బాలాజీని తండా వాసులతోపాటు బెక్కల్ గ్రామస్థులు ప్రత్యేకంగా అభినందించారు.



లకావత్ బాలాజీ

మృతుడి కుటుంబానికి పరామర్శ

సిద్దిపేట, డిసెంబర్ 9 : పట్టణంలోని 24వ వార్డుకు చెందిన గాదగొని బాలకృష్ణ ఇటీవల అనారోగ్యంతో మృతి చెందాడు. విషయం తెలుసుకున్న మున్సిపల్ చైర్మన్ కడవేర్లు మంజులారాజనర్సు శనివారం మృతుడి కుటుంబ సభ్యులను పరామర్శించారు. మృతుడి కుటుంబానికి అండగా ఉంటామని హామీ ఇచ్చారు.

సర్పంచ్ రాజిరెడ్డికి పరామర్శ..

దుబ్బాక, డిసెంబర్ 9 : దుబ్బాక మండలం పెద్దగుండవెల్లి సర్పంచ్ సద్ది రాజిరెడ్డి తల్లి వజ్రమ్మ శుక్రవారం అనారోగ్యంతో మృతి చెందింది. విషయం తెలుసుకున్న పలువురు సర్పంచులు శనివారం రాజిరెడ్డిని పరామర్శించారు. పరామర్శించిన వారిలో బీకోడు, చౌదరిపల్లి, ఆరెపల్లి, కమ్మరపల్లి సర్పంచులు తోడ శ్రీనివాస్, కుమ్మరెంకు కుమార్, కృష్ణంరాజు, నాయకులు ఉన్నారు.

నాచగిరిక్షేత్రం.. వ్రతశోభితం

వర్ధల్, డిసెంబర్ 9 : ప్రసిద్ధ పుణ్యక్షేత్రం నాచగిరి శ్రీలక్ష్మీనరసింహస్వామి ఆలయం శనివారం కార్తీకమాస సామాహిక సత్యనారాయణ వ్రతాలతో సంధడిగా మారింది. కార్తీకమాసం చివరి శనివారం కావడంతో రాష్ట్రంలోని నలుమూలల నుంచి భక్తులు పెద్దసంఖ్యలో ఆలయానికి తరలివచ్చారు. స్వామివారి పేరిట ముడుపులు చెల్లించుకున్నారు. 9 నిజాభిషేకాలు, 10 మంది జంటలు కల్యాణాలు జరిపించగా, 160 సత్యదేవుని వ్రతాలు జరిగాయి.

ఘనంగా కార్తీక పూజలు

దుబ్బాక, డిసెంబర్ 9 : కార్తీకమాసం సందర్భంగా ఆలయాల్లో భక్తులు ప్రత్యేక పూజలు నిర్వహించారు. కూడవెల్లి రామలింగేశ్వరాలయం, చౌదర్ పల్లి దుబ్బారాజేశ్వరాలయంలో స్వామివారికి అభిషేకంతోపాటు ప్రత్యేక పూజలు చేశారు. ఈ సందర్భంగా ఆలయాల్లో భక్తులు కార్తీక దీపాలు వెలిగించి మొక్కులు చెల్లించుకున్నారు.



సామాహిక వ్రతాల్లో పాల్గొన్న భక్తులు